


2

2020

ISSN-0207-4710

GÖYƏRÇİN





DONDURMA NÖVBƏSİ

İstirahət evində
Hamı olub ərəsən.
Növbəyə bax, növbəyə,
Nə verirlər görəsən?

Boğazı bərk ağrıyır,
Qalsın bunu andıra!
Dondurma istəyini
Kimsə çətin dondura!

Uşaqlar intizarla
Düzülüblər sıraya.
Qoymazlar ki, növbəsiz
Kimsə girsin araya!

Ağzını marçıldadıb,
Dondurma yeyə-yeyə,
Gözü doymur, yenidən
Dayanıb o, növbəyə!

Bu kiçik uşağa bax,
Gedir əldən-ayaqdan!
Neçə dəfə növbəyə
Dayanıb o, bayaqdan.

Toxtaqlıq verə-verə
Deyir: -Hələ vaxta var!
Yəqin ki, bu dondurma,
Növbəm çətinca çatar!

ATA-ANALI DÜNYA

Müqəddəs varlıqları
Gərəkdir hamı ana!
İnsan dünyaya gəlməz
Olmasa ata, ana!
İllər, əsrlər dəyməz

Atalı keçən ana,
Analı keçən ana!
Hər bir kəs bu hikməti
Gərək anlaya, duya.
İnsan üçün cənnətdi
Ata-analı dünya!

QUŞLARIN RESTORANI

Baba, bu zibilliyə
Gör nə qədər quş gəlib!
Zibillxana onlara
Niyə belə xoş gəlib?

Dimdiklər işə düşüb,
Dənlənir düyü, xardal!
Ac olana qidanın
Hər tikəsi balı, bal.

Ac olanda qorxu da
Dönə bilmir əngələ.
İpti dimdiklərin
Bənzəri var çəngələ.

Dimdiklər işə düşüb,
Qida tükənən deyil.
Zibillik quşlar üçün
Restorandı elə bil...

ZÜRAFƏ HEYKƏLİ

Nəvəm heyvanxanada
Zürafəyə hey baxdı.
Hündürdən görsün deyə
Mənim çiynimə qalxdı.

Dilini dinc qoymadı,
Gör Fatimə neylədi?
Nə işə fikirləşib,
Gülə-gülə söylədi:

-Ay baba, zürafəyə
Heykəl qoysalar əgər!
Bir az da hündür olar,
Başı buluda dəyərlər!



CIRCIRAMA

-Gün çıxanda coşursan,
Oxuyursan yamanca...
Düşmür sümüyümü, zə
Sən çaldığın kamança...

Qulağına xoş gəlir
Deyəsən öz cırıltın.
Ay circirama, bəsd
Qulağımız cırıldı!...

-Heç görmüsən sərinde
Circirama oxuya?
Hava soyuyan kimi
Biz gedirik yuxuya.

İstilər düşən kimi
Edirik cır-cır,
amma,
Boğazını boş yerə,
Yırtarmı circirama?

Bil ki, havayı deyil
Eşitdiyin cırıltı.
Günəş bizi qovurur,
Biz istidən cırıldıq...

-Bəsd, bir az oxuma,
Başıma düşüb səsin!
Sənin boğazın, bizim
Qulağımız dincəlsin!

BABANIN SAQQALI

Nəvəm bicin biridi,
Qulp qoyur hər sözümə.
Zarafatı xoşlayır,
Lap bənzəyir özümə.

Deyir: - Baba, nə olar
Sən məni pərt eləmə!
Üzümə üz söykəmə,
Üzünü sürt belimə!

Qoymur ki, dil boğaza,
Sözünə bax naqqalın:
-Yaxşı bel qaşıyandı
Baba, sənin saqqalın!

İŞIQ NÖVBƏTÇİSİ

Hər ulduz bir işıqdır,
Nurunun say gecənin.
İşıq növbətçisidir
Elə bil ay gecənin...

